

## दक्षिणी राजस्थान में जनसंख्या की व्यावसायिक संरचना का एक तुलनात्मक भौगोलिक विश्लेषण (2001-2011)

**डॉ.राजेन्द्र कुमार मेघवाल\***

\* सहायक आचार्य भूगोल (वीएसवाय) राजकीय महाविद्यालय छोटी सरवन, बांसवाड़ा (राज.) भारत

**शोध सारांश -** राजस्थान के दक्षिणी भाग में स्थित भीलवाड़ा, राजसमन्द, उदयपुर, डूंगरपुर, बांसवाड़ा, चित्तौड़गढ़ एवं प्रतापगढ़ वाला यह क्षेत्र दक्षिणी राजस्थान के नाम से जाना जाता है। प्रदेश का अक्षांशीय विस्तार  $23^{\circ}1'10''$  से  $26^{\circ}1'15''$  उत्तरी अक्षांश तथा  $73^{\circ}1'10''$  पूर्वी देशान्तर से  $75^{\circ}43'30''$  पूर्वी देशान्तर तक अवस्थित है। इसका क्षेत्रफल 47397 वर्ग किमी है जो समस्त राजस्थान के क्षेत्रफल 342239 वर्ग किमी का 13.85 प्रतिशत हिस्सा है। इसका विस्तार पूर्व से पश्चिम 240 किमी तथा उत्तर से दक्षिण 210 किमी है। यह क्षेत्र मध्यप्रदेश एवं गुजरात राज्यों की सीमा से जुड़ा हुआ है। उत्तर पूर्व से बूंदी एवं कोटा जिले पूर्व से रतलाम, मंदसौर एवं झाबुआ जिले (मध्यप्रदेश) तथा दक्षिण-पूर्व से गुजरात राज्य के बनासकांठा, सांवरकांठा तथा पंचमहल और पश्चिम में पाली तथा सिरोंही जिलों से घिरा हुआ है। शोध क्षेत्र में 1981 में 47 तहसीले हैं, 1991 में 49 तथा वर्ष 2001 में तहसीलों की संख्या 51 हो गई। भारत की जनगणना 2011 के अनुसार तहसीलों की संख्या 54 हैं। सन् 2001 में क्षेत्र की कुल जनसंख्या 10046881 थी, जो राजस्थान की कुल जनसंख्या (56507188) का 17.78 प्रतिशत हिस्सा थी। सन् 2011 में क्षेत्र की कुल जनसंख्या 12231763 है, जो राज्य की कुल जनसंख्या (68548437) का 17.84 प्रतिशत हिस्सा है। जिसमें पुरुष जनसंख्या 50.64 प्रतिशत तथा महिला 49.36 प्रतिशत हैं। 2001 से 2011 के मध्य दशकीय वृद्धि दर 21.75 प्रतिशत रही है। दशकीय वृद्धि दर 2001 (25.64) की तुलना में -3.89 की गिरावट दर्ज की गई है जो क्षेत्र में शिक्षा, चिकित्सा, स्वास्थ्य सुविधाओं के बेहतर उपलब्धता का परिणाम है। 1901 से 2011 के मध्य 111 वर्षों की दशकीय वृद्धि दर का विश्लेषण करने से ज्ञात हुआ कि 1931, 1941, 1961, 1971, 1981 तथा 2001 में दशकीय वृद्धि दर धनात्मक रही तथा 1921, 1951, 1991, व 2011 के वर्षों में दशकीय वृद्धि दर ऋणात्मक रही। अध्ययन क्षेत्र में आज भी लोग मानसूनी कृषि पर रहकर अपना जीवनयापन करते हैं जिसके कारण क्षेत्र में अकार्यशील जनसंख्या का प्रतिशत ज्यादा है।



**प्रस्तावना -** वर्तमान युग में जनसंख्या वृद्धि के अनुरूप विकास के आयाम सुनिश्चित होते हैं। अतः शोध के अन्तर्गत जनसंख्या संरचना का विश्लेषण

आवश्यक है। मानव आर्थिक एवं सांस्कृतिक संरचनाओं उत्पादन, उपभोग, विनिमय, वितरण तथा राजस्व द्वारा क्षेत्रीय व प्रादेशिक विकास को आधार प्रदान करता है। दक्षिणी राजस्थान के भौगोलिक स्वरूप में मृदा, खनिज, वनस्पति जल संसाधन में क्षेत्रीय एवं स्थानिक विभिन्नताएँ मौजूद हैं इन्हीं विभिन्नताओं ने प्रदेश में जनांकिकीय विषमताओं को जन्म दिया है। अध्ययन क्षेत्र में मुख्य कार्यशील, सीमान्त कार्यशील तथा अकार्यशील जनांकिकीय पक्षों की प्रवृत्तियों को उजागर करने के साथ-साथ व्यावसायिक जनसंख्या की प्रवृत्ति को समझने में सहायक होगा।

**अध्ययन के उद्देश्य-** शोध क्षेत्र में व्यावसायिक जनसंख्या की संरचना का अध्ययन करने हेतु निम्न उद्देश्य हैं:

1. दक्षिणी राजस्थान में कुल कार्यशील जनसंख्या का विश्लेषण करना (2001-2011)
2. कुल जनसंख्या में से मुख्य, सीमान्त, तथा अकार्यशील जनसंख्या का तुलनात्मक विश्लेषण करना।
3. दक्षिणी राजस्थान की व्यावसायिक जनसंख्या की संरचना का विश्लेषण, शोध क्षेत्र एवं राजस्थान राज्य के संदर्भ में करना।

**परिक्ल्पना:**

1. दक्षिणी राजस्थान के विभिन्न जनसांख्यिकीय वर्ग जो कृषि, विनिर्माण और परिवहन जैसे कई अन्य क्षेत्रों में कार्यरत हैं, एक प्रदेश की

व्यावसायिक संरचना का गठन करते हैं।

2. क्षेत्र में कार्यरत जनसंख्या का प्रतिशत भिन्न-भिन्न हैं, उनके घटकों का पता लगाकर भावी व्युह रचना प्रस्तुत करना है।
3. मनुष्य या मानव जाति आने वाले कल का अनुमान लगाकर पूर्व तैयारी की रूपरेखा प्रस्तुत करना चाहता है।

**विधि तंत्र-** प्रस्तुत शोध कार्य में विवरणात्मक, विश्लेषणात्मक, शोध विधियों का प्रयोग किया गया है।

1. भारत की जनगणना 2001-2011 से द्वितीयक आंकड़े प्राप्त किए गए हैं।
2. राजस्थान की जिला सांख्यिकीय रूपरेखा द्वारा द्वितीयक आंकड़ों का संग्रहण किया गया।
3. राजस्थान की कुल जनसंख्या में दक्षिणी राजस्थान की जनसंख्या का तुलनात्मक विश्लेषण किया गया है।
4. शोध क्षेत्र की व्यावसायिक संरचना का तुलनात्मक विश्लेषण 2001-2011 के मध्य किया गया।

**दक्षिणी राजस्थान में व्यावसायिक जनसंख्या संरचना** - किसी राष्ट्र या क्षेत्र की कुल जनसंख्या में कार्यरत जनसंख्या के विभिन्न व्यवसायों में संलग्नता की स्थिति को जनसंख्या व्यावसायिक संरचना कहा जाता है। इसे सक्रिय जनसंख्या के रूप में भी अभिव्यक्त किया जाता है। इसमें मनुष्य प्राथमिक कार्य में आखेट, मत्स्य पालन, संग्रहण, कृषि, पशुपालन, वानिकी में मधुमक्खी पालन आदि क्रियाओं में सम्मिलित रहता है। द्वितीयक व्यवसाय में विनिर्माण उद्योग तथा शक्ति उत्पादन सम्मिलित हैं। प्रत्येक व्यवसाय में परिवहन, व्यापार, संचार, बैंकिंग प्रणाली एवं सेवाएँ सम्मिलित हैं। चतुर्थक व्यवसाय में उच्च सेवाएँ, भावी योजनाएँ, प्राविधिक ज्ञान, अनुसंधान तथा नवीन शोध क्रियाएँ सम्मिलित हैं।

व्यावसायिक संरचना प्रदेश में जनसंख्या की कार्यशीलता के स्वरूप को इंगित करती है जिससे अध्ययन क्षेत्र के आर्थिक तथा सामाजिक विकास का स्वरूप निर्धारित होता है। यह संरचना प्रदेश के भौगोलिक क्षेत्र में होने वाले कार्यों तथा उपयोग में लिए जाने वाले संसाधनों तथा कार्यशील तथा अकार्यशील जनसंख्या की वस्तुस्थिति को स्पष्ट करता है।

**व्यावसायिक जनसंख्या का अर्थ** - 'वह व्यक्ति जो लाभ, बिना लाभ के आर्थिक उत्पादक क्रियाओं में संलग्न है या एक वर्ष की अवधि में किया गया कार्य।'

**क्रियाशील सक्रिय जनसंख्या** - 'वह जनसंख्या जो पारिश्रमिक व्यावसायिक कार्यों में संलग्न है इन्हीं कार्यों से अपनी आजीविका कमाने वाले जनसमूह को आर्थिक दृष्टि से क्रियाशील सक्रिय जनसंख्या कहते हैं, जिसमें से 15-59 वर्ष के स्त्री-पुरुष की जनसंख्या सम्मिलित है।'

**स्रोत:** Census Of India 2011

**निष्क्रिय जनसंख्या** - 'जनसंख्या का जो भाग लाभकारी, आर्थिक कार्यों में भाग नहीं लेता है, जिसमें घरेलू कार्यों में लगे व्यक्ति, सेवानिवृत्त व्यक्ति, छात्र, रॉयल्टी, किराया, पेन्शन आदि पर निर्भर व्यक्ति शामिल हैं।'

**स्रोत:** Census Of India 2011

● **कुल कार्यशील जनसंख्या (2001-2011)**- इसमें मुख्य कार्यशील तथा सीमान्त कार्यशील जनसंख्या सम्मिलित हैं। शोध क्षेत्र में 2011 में कुल कार्यशील जनसंख्या 5906917 हैं जो अध्ययन क्षेत्र की कुल जनसंख्या 12231763 का 48.29 प्रतिशत है जबकि राज्य की कुल

जनसंख्या का 8.62 प्रतिशत हिस्सा है। 2001 में शोध क्षेत्र में कुल कार्यशील जनसंख्या 4613713 थी जो अध्ययन क्षेत्र की कुल जनसंख्या 10046881 का 45.92 प्रतिशत हिस्सा थी व राज्य की कुल जनसंख्या का 8.16 प्रतिशत हिस्सा थी। सन् 2001 से 2011 के मध्य कुल कार्यशील जनसंख्या का दशकीय तुलनात्मक अध्ययन किया तो 2001 की तुलना में 2011 में शोध क्षेत्र की कुल जनसंख्या में कार्यशील जनसंख्या का 2.37 प्रतिशत की वृद्धि हुई तथा 2001 की तुलना में 2011 में कुल कार्यशील दशकीय जनसंख्या में 28.03 प्रतिशत की वृद्धि दर देखी गई है, जो क्षेत्र में व्यवसाय के सकारात्मक पक्ष को दर्शाता है।

● **कुल कार्यशील पुरुष जनसंख्या**-क्षेत्र में 2011 में कुल पुरुष कार्यशील जनसंख्या 3367145 हैं जो कुल कार्यशील जनसंख्या का 57 प्रतिशत, अध्ययन क्षेत्र की कुल जनसंख्या का 27.53 प्रतिशत एवं राज्य की कुल जनसंख्या का 4.91 प्रतिशत हिस्सा है।

● **कुल कार्यशील महिला जनसंख्या**- क्षेत्र में 2011 में कुल महिला कार्यशील जनसंख्या 2539772 हैं जो कुल कार्यशील जनसंख्या का 42.99 प्रतिशत, शोध क्षेत्र की कुल जनसंख्या का 20.76 प्रतिशत हिस्सा है।

1. **मुख्य कार्यशील जनसंख्या (2001-2011)** -दीर्घकालीन कर्म वह व्यक्ति है जो एक वर्ष में 6 महीने या इससे अधिक समय तक काय करता हो उसे दीर्घकालिक/मुख्य कार्यशील/मुख्यकर्म जनसंख्या कहा जाता है। इसको चार भागों में बाँटा गया है:

1. काश्तकार
2. खेतिहर मजदूर
3. पारिवारिक उद्योगकर्म
4. अन्य कर्म

2011 में मुख्य कार्यशील जनसंख्या 3812011 हैं, जो शोध क्षेत्र की कुल कार्यशील जनसंख्या का 64.54 प्रतिशत, दक्षिणी राजस्थान की कुल जनसंख्या का 31.16 प्रतिशत तथा राजस्थान की कुल आबादी का 5.56 प्रतिशत भाग है। जबकि 2001 में मुख्य कार्यशील जनसंख्या 3316313 थी जो शोध क्षेत्र की कुल जनसंख्या का 71.89 प्रतिशत तथा राज्य की कुल जनसंख्या का 5.87 प्रतिशत भाग था। 2001 की तुलना में 2011 में मुख्य कार्यशील जनसंख्या में दशकीय वृद्धि दर 14.95 प्रतिशत रही है, जो क्षेत्र में लगातार रोजगार के साधनों की बढ़ोतरी, सार्वजनिक एवं औपचारिक-अनौपचारिक संस्थाओं द्वारा रोजगार के नित नए अवसर सृजित किए जा रहे हैं।

(1.1) **मुख्य कार्यशील पुरुषकर्म जनसंख्या**- शोध क्षेत्र में 2011 में मुख्य पुरुषकर्म जनसंख्या 2607965 हैं जो क्षेत्र की कुल मुख्यकर्म जनसंख्या का 68.41 प्रतिशत, क्षेत्र की कुल कार्यशील जनसंख्या का 44.15 प्रतिशत तथा राज्य की कुल जनसंख्या का 3.80 प्रतिशत है।

(1.2) **मुख्य कार्यशील महिलामकर्म जनसंख्या** - 2011 में मुख्य महिला कर्म जनसंख्या 1204096 हैं जो कुल मुख्य कार्यशील जनसंख्या का 31.59 प्रतिशत, कुल कार्यशील जनसंख्या का 20.38 प्रतिशत क्षेत्र की कुल जनसंख्या का 9.84 प्रतिशत तथा राजस्थान की कुल जनसंख्या का 1.76 प्रतिशत भाग है।

2. **कुल सीमान्त कार्यशील जनसंख्या (2001-2011)** - वह व्यक्ति जो वर्ष में 6 महीने से कम कार्य करता हो अल्पकालिक कर्म की श्रेणी में

रखा गया है। 2011 में अल्पकालिक कर्मों को दो उपभागों में बाँटा गया है-

- वे कर्मों जो वर्ष में 3 से 6 महीने कार्य करते हैं।
  - वे कर्मों जो वर्ष में 3 महीने से कम कार्य करते हैं।
1. काश्तकार
  2. खेतिहर मजदूर
  3. पारिवारिक उद्योगकर्म
  4. अन्य कर्म

शोध क्षेत्र में 2011 में कुल सीमान्त कर्मों जनसंख्या 2094906 है, जो क्षेत्र की कुल कार्यशील जनसंख्या का 35.46 प्रतिशत क्षेत्र की कुल जनसंख्या का 17.13 प्रतिशत तथा राजस्थान की कुल जनसंख्या का 3.06 प्रतिशत हिस्सा है, जबकि 2001 में कुल सीमान्त कर्मों जनसंख्या 1297400 थी, जो क्षेत्र की कुल कार्यशील जनसंख्या का 28.12 प्रतिशत, शोध क्षेत्र की कुल जनसंख्या का 12.91 प्रतिशत तथा राज्य की कुल जनसंख्या का 2.30 प्रतिशत हिस्सा थी। 2001 की तुलना में 2011 में दशकीय सीमान्त कर्मों की जनसंख्या में 61.47 प्रतिशत की वृद्धि दर रही है, जो क्षेत्र में सीमान्त कर्मों जनसंख्या का आर्थिक, सामाजिक, सांस्कृतिक, समावेशीय विकास के स्तर को दर्शाता है।

**2.1 सीमान्त पुरुषकर्मों जनसंख्या -** 2011 में सीमान्त पुरुषकर्मों जनसंख्या 759180 है, जो कुल कार्यशील जनसंख्या का 12.85 प्रतिशत, क्षेत्र की कुल जनसंख्या 6.21 प्रतिशत तथा राज्य की कुल जनसंख्या का 1.10 प्रतिशत हिस्सा है। सबसे ज्यादा सीमान्त पुरुषकर्मों जनसंख्या सराड़ा तहसील में 47.62 प्रतिशत है जबकि सबसे कम धरियावद में 22.40 प्रतिशत रही है।

**2.2 सीमान्त महिलाकर्मों जनसंख्या -** 2011 में 1335726 जनसंख्या है जो कुल कार्यशील जनसंख्या का 22.61 प्रतिशत, क्षेत्र की कुल जनसंख्या का 11 प्रतिशत तथा राज्य की कुल जनसंख्या का 1.95 प्रतिशत है।

**3. अकार्यशील जनसंख्या (2001-2011) -** इनके अन्तर्गत वे लोग सम्मिलित हैं जो वर्ष में कोई कार्य नहीं करते हैं इनमें विद्यार्थी, आश्रित, पेंशनर्स, भिखारी, आदि सम्मिलित हैं। 2011 में कुल अकार्यशील जनसंख्या 6324846 है, जो शोध क्षेत्र की कुल जनसंख्या का 51.71 प्रतिशत राज्य की कुल जनसंख्या का 9.23 प्रतिशत है, जबकि 2001 में कुल अकार्यशील जनसंख्या 5433168 थी जो क्षेत्र की कुल जनसंख्या का 9.62 प्रतिशत हिस्सा थी। 2001 से 2011 के मध्य 891678 अकार्यशील जनसंख्या की वृद्धि हुई जो 16.41 प्रतिशत दशकीय वृद्धि दर को दर्शाता है।



**3.1 अकार्यशील पुरुष जनसंख्या -** 2011 में गैरकर्मों जनसंख्या 2826932 है जो शोध क्षेत्र की कुल जनसंख्या का 23.11 प्रतिशत तथा राज्य का 4.12 प्रतिशत हिस्सा है। 54 तहसीलों में सबसे ज्यादा अकार्यशील पुरुष जनसंख्या पीपलखूँट तहसील में 50.70 प्रतिशत तथा सबसे कम गिर्वा उदयपुर में 38.12 प्रतिशत रही है।

**3.2 अकार्यशील महिला जनसंख्या -** 2011 में अकार्यशील महिला जनसंख्या 3497914 है, जो शोध क्षेत्र के कुल जनसंख्या का 28.60 प्रतिशत तथा राज्य का 5.10 प्रतिशत है सबसे ज्यादा अकार्यशील महिला जनसंख्या गिर्वा 61.88 प्रतिशत तथा सबसे कम पीपलखूँट में 49.30 प्रतिशत रही है।

| क्र. | कार्यशील जनसंख्या         | 2001     |         | 2011     |         |
|------|---------------------------|----------|---------|----------|---------|
|      |                           | जनसंख्या | प्रतिशत | जनसंख्या | प्रतिशत |
| 1    | मुख्य कार्यशील जनसंख्या   | 3316313  | 71.88   | 3812011  | 64.53   |
| 2    | सीमान्त कार्यशील जनसंख्या | 1297400  | 28.12   | 2094906  | 35.47   |
| 3    | कुल कार्यशील जनसंख्या     | 4613713  | 100     | 5906917  | 100     |

**स्रोत: भारतीय जनगणना सारणी (2001-2011)**

**सारणी 1 का आलेख कुल कार्यशील जनसंख्या का तुलनात्मक विश्लेषण 2001-2011**




मुख्य कार्यशील, सीमान्त कार्यशील तथा अकार्यशील/गैर कार्यशील जनसंख्या का तुलनात्मक विश्लेषण (2001-2011)

**सारणी -2**

| क्र. | व्यावसायिक संरचना             | 2001     |         | 2011     |         |
|------|-------------------------------|----------|---------|----------|---------|
|      |                               | जनसंख्या | प्रतिशत | जनसंख्या | प्रतिशत |
| 1    | मुख्य कार्यशील जनसंख्या       | 3316313  | 33.02   | 3912011  | 31.16   |
| 2    | सीमान्त कार्यशील जनसंख्या     | 1294400  | 12.89   | 2094906  | 17.13   |
| 3    | गैर कर्मों/अकार्यशील जनसंख्या | 5433168  | 54.09   | 6324846  | 51.71   |
|      | कुल जनसंख्या                  | 10046881 | 100     | 12231763 | 100     |

**सारणी 2 का आलेख मुख्य कार्यशील, सीमान्त कार्यशील तथा अकार्यशील/गैर कार्यशील जनसंख्या का तुलनात्मक विश्लेषण (2001-2011)**



**सारांश -** दक्षिणी राजस्थान में जनसंख्या के व्यावसायिक संरचना का भौगोलिक सांख्यिकीय विधियों के तुलनात्मक विश्लेषण से ज्ञात हुआ है कि अध्ययन क्षेत्र में 2001 की तुलना में 2011 में आंशिक परिवर्तन देखने को मिला है, इसका मुख्य कारण दक्षिणी राजस्थान का यह क्षेत्र जनजातीय उपयोजना क्षेत्र (टी.एस.पी.) के रूप में जाना जाता है। यहाँ पर भौगोलिक

प्राकृतिक विषमताएँ, उबड़-खाबड़ धरातल, पठारी तथा पर्वतीय भू-भाग अधिक होने के कारण यहाँ पर औद्योगिक विनिर्माण की क्रियाओं का विकास मंद गति से हो रहा है उसके साथ ही जनजातीय जनसंख्या अधिक होने के कारण अधिकांश लोग रुढ़िवादी विचारधारा से ओत-प्रोत होने के कारण प्राथमिक आर्थिक क्रियाओं पर ज्यादा निर्भर रहते हैं। भविष्य में इस क्षेत्र में शिक्षा, चिकित्सा, तथा रेल मार्ग का नेटवर्क तेजी से बढ़ाना होगा तभी क्षेत्र में नए रोजगार के साधनों का सृजन होगा क्योंकि दक्षिणी राजस्थान की अधिकांश जनसंख्या आज भी रोजगार के लिए गुजरात, महाराष्ट्र, तथा मध्यप्रदेश राज्यों की ओर मौसमी व्यवसायों के लिए प्रवास करती है इस प्रवास को तभी कम किया जा सकता है जब राज्य तथा केन्द्र सरकार द्वारा इस क्षेत्र में लघु तथा वृहद औद्योगिक इकाईयों का निर्माण किया जाए जिससे यहाँ कि 51.71 अकार्यशील जनसंख्या को रोजगार प्राप्त हो सके।

#### संदर्भ ग्रंथ सूची :-

1. Census of India, Rajasthan 1991
2. Census Of India, Rajasthan 2001
3. Census Of India, Rajasthan 2011
4. Basic Statistics, Rajasthan 2005
5. Statistical Abstracts, 2003
6. Economics survey Rajasthan, Jaipur 2005-06
7. TRI Udaipur Rajasthan.
8. Population Research centre, MLSU Udaipur.
9. [www.rajasthan.gov.in](http://www.rajasthan.gov.in)
10. [www.censusindia.gov.in](http://www.censusindia.gov.in)

\*\*\*\*\*